

## ஓரு முஸ்லிமுக்கு தின்றியமையாத வணக்கவழிபாட்டு முறைகள்

இஸ்லாம் ஜந்து அடிப்படைகளின்மீது அமைந்துள்ளது, இவை இல்லாத நிலையில் எவர் ஒருவரும் தம்மை முஸ்லிமாக உரிமை கொண்டாட முடியாது. இறைத்தூதர் ﷺ அவர்கள் கூறுகிறார்கள்:

بُنِيَ الْإِسْلَامُ عَلَىٰ حَمْسٍ: شَهَادَةُ أَنْ لَا إِلَهَ إِلَّا اللَّهُ وَأَنَّ مُحَمَّدًا رَسُولُ اللَّهِ، وَإِقَامُ الصَّلَاةِ، وَإِيتَاءِ

الزَّكَاةِ، وَالْحَجَّ، وَصَوْمُ رَمَضَانَ (متفق عليه)

பொருள்: இஸ்லாத்தின் அஸ்திவாரம் ஜந்து அடிப்படைகளின்மீது உள்ளது, அல்லாஹ் வைத்தவிர வணக்கத்திற்குரியவன் வேறு யாருமில்லை என்றும் முஹம்மத் ﷺ அவர்கள் இறைத்தூதர் ﷺ என்றும் சாட்சி கூறுவது, தொழுகையைப் பேணுதலுடன் நிறைவேற்றுவது, ஜ்ஸகாத் கொடுப்பது, இறையில்லத்திற்குச்சென்று ஹஜ் நிறைவேற்றுவது மற்றும் ரமஜ்தான் மாதத்தில் நோன்பு நோற்பது (متفق عليه). இந்தக் கட்டாயக் கடமையான (ஃபர்ஜிதான்) வணக்கங்களை ஒரு முஃமினானவன் தூய மனதுடனும் சீரான முறையிலும் பேணுதலுடன் நிறைவேற்றி வருவாரேயானால் அவர் சுவர்க்கவாசியாகிவிடுவார். ஹஜ்ரத் அனஸ் பின் மாலிக் (ர) அவர்கள் அறி விக்கிறார்கள், கிராமப்புறத்திலிருந்து ஒருவர் இறைத்தூதர் ﷺ அவர்களிடம் வந்து கூறினார்:

கிராமவாசி      இறைத்தூதர் ﷺ அவர்களே, உங்களுடைய தூதுவர் ஒரு வர் எங்களிடம் வந்து அல்லாஹ் தஆலா உங்களைத் தன் நுடைய தூதராக ஆக்கி அனுப்பியுள்ளான் என்று நீங்கள் கூறுவதாக எங்களிடம் கூறினார். இது உண்மையா?

இறைத்தூதர் ﷺ எம்முடைய தூதுவர் உங்களிடம் உண்மையைத்தான் கூறியுள்ளார்.

கிராமவாசி      நீங்கள் எங்களுக்குக் கூறுங்கள், இந்த வானங்களைப் படைத்தவன் யார்?

இறைத்தூதர் ﷺ அல்லாஹ் படைத்தான்

கிராமவாசி      இந்த பூமியைப் படைத்தவன் யார்?

இறைத்தூதர் ﷺ அல்லாஹ் படைத்தான்

கிராமவாசி      இந்த மலைகளை உறுதியாக நிறுத்தியவன் மற்றும் அதி லுள்ள அனைத்தையும் படைத்தவன் யார்?

இறைத்தூதர் ﷺ இவை அனைத்தினையும் அல்லாஹ் தான் படைத்தான்

கிராமவாசி      இந்த வானங்களையும் பூமியையும் படைத்தவனும் இந்த மலைகளை உறுதியாக நிலைநாட்டியவன்மீதும் சுத்தியமாக அல்லாஹ் தான் உங்களை தூதராக ஆக்கி அனுப்பியிருக்கின்றானா?

- இறைத்தூதர்** ஆம்  
கிராமவாசி உங்களுடைய தூதுவர் கூறுகிறார், நாங்கள் இரவு பகலில் எங்கள்மீது ஐந்து வேளை தொழுகை கடமையாக்கப்பட்டுள்ளது?
- இறைத்தூதர்** ஆம், அவர் உங்களிடம் உண்மையைத்தான் கூறியுள்ளார்.  
கிராமவாசி உங்களைத் தூதராக ஆக்கி அனுப்பியுள்ள அந்த அல்லாஹ் வின்மீது சத்தியமாக, அவன் உங்களுக்கு அதற்கான கட்டளையிட்டிருக்கின்றானா?
- இறைத்தூதர்** ஆம்  
கிராமவாசி உங்களுடைய தூதுவர் கூறுகிறார், எங்கள்மீது எங்களுடைய செல்வத்திலிருந்து ஓஸ்காத் கொடுப்பதும் கடமையாக்கப்பட்டுள்ளது?
- இறைத்தூதர்** ஆம், அவர் உங்களிடம் உண்மையைத்தான் கூறியுள்ளார்.  
கிராமவாசி உங்களைத் தூதராக ஆக்கி அனுப்பியுள்ள அந்த அல்லாஹ் வின்மீது சத்தியமாக, அவன் உங்களுக்கு அதற்கான கட்டளையிட்டிருக்கின்றானா?
- இறைத்தூதர்** ஆம்  
கிராமவாசி உங்களுடைய தூதுவர் கூறுகிறார், எங்கள்மீது ஒரு வருத்தில் ரமஜ்தான் மாதத்தில் நோன்பு நோற்பது கடமையாக்கப்பட்டுள்ளது?
- இறைத்தூதர்** ஆம், அவர் உங்களிடம் உண்மையைத்தான் கூறியுள்ளார்.  
கிராமவாசி உங்களைத் தூதராக ஆக்கி அனுப்பியுள்ள அந்த அல்லாஹ் வின்மீது சத்தியமாக, அவன் உங்களுக்கு அதற்கான கட்டளையிட்டிருக்கின்றானா?
- இறைத்தூதர்** ஆம்  
கிராமவாசி உங்களுடைய தூதுவர் கூறுகிறார், எவர் ஒருவர் கஅபா விற்குச் சென்று ஹஜ் நிறைவேற்றமுடியுமோ அவர்கள் மீது ஹஜ் கடமையாக்கப்பட்டுள்ளது?
- இறைத்தூதர்** ஆம், அவர் உங்களிடம் உண்மையைத்தான் கூறியுள்ளார்.  
அறிவிப்பாளர் கூறுகின்றார்கள், அதன்பின் அவன், எவன் உங்களை இந்த உண்மையைக்கொண்டு அனுப்பியுள்ளனோ அவன்மீது சத்தியமாக, நான் இதில் சற்றும் கூட்டவும் மாட்டேன், குறைக்கவும் மாட்டேன் என்று சொல்லிக்கொண்டே திரும்பிச் சென்றுவிட்டான். அப்போது இறைத்தூதர் ஆவர்கள் கூறினார்கள்: அவன் இவ்விஷயத்தில் உண்மையானவனாக இருப்பானேயானால் நிச்சயம் அவன் சுவர்க்கத்திற்குச் செல்வான் (முஸ்லிம்). வணக்கங்களின் எல்லை இத்துடன் முடிந்துவிடுவதில்லை, இவை இன்றியமையாத கட்டாயக்கடமையாக்கப்பட்ட அந்த வணக்கங்கள் மட்

நுமே. இவற்றைத் தவிர அல்லாஹ்-வின் வணக்கம் மற்றும் அவனுக்குக் கீழ்ப்படிந்து நடப்பதற்கான எண்ணற்ற வழிகளும் வாய்ப்புகளும் இருக்கின்றன. அவற்றை ஒரு மனிதன் நிறைவேற்றுவானோயானால் அவன் அல்லாஹ்-வுடனான நெருக்கத்தைப்பெற்றுவிடுகிறான் மற்றும் அவனுடைய மனம் அல்லாஹ்-வின் மீதான அன்பினால் நிரம்பி வழியத்துவங்கி விடுகிறது. ஹதீத்ஸால் ஃஃகுத்சியான ஒரு நபிமொழியில் கூறப்பட்டுள்ளது:

مَنْ عَادَى لِيْ وَلِيًّا فَقَدْ آذَنْتُهُ بِالْحَرْبِ، وَمَا تَقَرَّبَ إِلَيَّ عَبْدِيْ بِشَيْءٍ أَحَبَّ إِلَيَّ مِمَّا افْتَرَضْتُ عَلَيْهِ،  
وَمَا يَزَالُ عَبْدِيْ يَتَقَرَّبُ إِلَيَّ بِالْوَافِلِ حَتَّى أَحْبَهُ، فَإِذَا أَحْبَبْتُهُ: كُنْتُ سَمِعَهُ الَّذِي يَسْمَعُ بِهِ، وَبَصَرْهُ  
الَّذِي يُبْصِرُ بِهِ، وَيَدَهُ الَّتِي يَبْطِشُ بِهَا، وَرِجْلُهُ الَّتِي يَمْشِي بِهَا، وَإِنْ سَأَلَيْ لِأَعْطِيَنَاهُ، وَلَئِنْ اسْتَعَاذَنَاهُ  
لَا يُعِذَنَاهُ، وَمَا تَرَدَّدْتُ عَنْ شَيْءٍ أَنَا فَاعِلُهُ تَرَدُّدِي عَنْ نَفْسِ الْمُؤْمِنِ، يَكْرُهُ الْمَوْتَ وَأَنَا أَكْرُهُ مَسَاءَتَهُ

பொருள்: யார் ஒருவர் என்னுடைய நேசரான ஒருவருடன் (கீழ்ப்படிந்து நடக்கும் நல்லடியான்) விரோதம் கொள்வாரோ அவருக்கு எதிராக நான் போர்ப்பிரகடனம் செய்கிறேன். நான் என்னுடைய அடியான்களுக்கு எவற்றை இன்றியமையாதவையாக ஆக்கியிருக்கின்றேனோ அவற்றில் மிகப் பிரியமான ஒன்றைக்கொண்டு ஒரு அடியான் என்னுடன் நெருங்கி வர முற்படுகின்றானோ (நாஃபிலான வணக்கங்களின் மூலம் என்னுடைய அடியான் என்னுடன் நெருங்கி வருகின்றானோ) நானும் அவனை நேசிக்கின்றேன், நான் அவனை நேசிக்கும்போது, நானே அவன் எதையும் கேட்கும் அந்தச் செவியின் சக்தியாக மாறிவிடுகிறேன், நானே அவன் எதையும் பார்க்கும் அந்தப் பார்வையின் சக்தியாக மாறிவிடுகிறேன், நானே அவன் எதைக்கொண்டு பிடிக்கின்றானோ அந்தக் கையின் சக்தியாக மாறிவிடுகிறேன், அவன் எந்தக் கால்களைக்கொண்டு நடந்துசெல்கின்றானோ அந்தக் கால்களின் சக்தியாக மாறிவிடுகிறேன். அவன் எதையும் என்னிடம் கேட்பானேயானால் நான் நிச்சயம் அதனை அவனுக்கு அளிக்கின்றேன். அவன் என்னுடைய பாதுகாப்பை நாடினால் நான் அவனுக்குக் பாதுகாப்பு அளிக்கின்றேன். இவ்வாறான ஒரு அடியானின் உயிர் பிரிக்கப்படும்போது நான் தயங்குவதுபோன்ற எண்ணம் மற்ற எந்த விஷயத்திலும் எனக்கு ஏற்படுவதே இல்லை. ஏனெனில், நான் மரணிக்கச் செய்வதை (அதன்குமையின் காரணமாக) விரும்புவதில்லை, அவனுக்குப் பிடிக்காத ஒவ்வொன்றையும் நான் விரும்புவதில்லை, எனினும் இறுதியாக அவன் மரணத்தை எதிர்கொள்ளத்தான் ஆகவேண்டியிருக்கின்றது (புக்ஹாரி).

\* \* \*